
Əmirova 6. (2023). Azərbaycan 

Respublikasında ali məktəb Qloballaşma proseslərinin sürətlənməsi Azərbaycan Respublikasını 

məzunlarının məşğulluq məsələləri, da dünya əmək bölgüsünə daxil etdi. Azərbaycanın dünya 

sah, 65-71 iqtisadiyyatına inteqrasiyası neft emalı sahəsinə yatırım dalğasına 
səbəb oldu və bu sahədə yeni iş yerləri yaradıldı. Buna baxmayaraq, 
Azərbaycanın əmək bazarında tələb və təklif arasında böyük fərq 
özünü göstərir. Ali məktəb məzunlarının hazırlığının əmək bazarının 
tələbləri ilə uyğunsuzluğu ali təhsil sisteminin peşəkar standartlar 
sisteminə keçidi və ixtisas çərçivələrinin müəyyən edilməsi zərurətini 
yaradır. Gənc mütəxəssislərin işlə təminatı məsələsinə bir tərəfdən 
təhsil sisteminin səciyyəvi cəhətləri, digər tərəfdən isə əmək bazarında 
yaranan dəyişkən tendensiyalar təsir göstərir. Məzunların əmək 
bazarına çıxışı ilə bağlı problemlərin həlli məqsədilə əmək meyillərinin 
müəyyən edilməsinə, tələbələrin peşəkar motivasiyası və əmək 
davranışına həsr olunmuş monitorinq tədqiqatlarının aparılmasına 
ehtiyac var. Hazırda, peşə təhsili sisteminin əmək bazarının tələbləri 
əsasında təkmilləşdirilməsi Azərbaycanın dövlət siyasətinin prioritet 
məsələlərindən biridir. Səriştələr əsasında hazırlanmış peşə 
standartlarının tətbiqi milli işçi qüvvəsinin rəqabət qabiliyyətliliyinin 
artırılması və onun beynəlxalq əmək bazarına inteqrasiyası üçün əsas 
alətdir. 

The acceleration of globalization processes caused also the 
involvement of the Azerbaifan Republic in a global labor division. The 
integration of Azerbailan into the vvorld economy has given rise to a 
vvave of investments in the field of oil refining and nevv İob 
opportunities have been formed in the mentioned field. Nevertheless, 
there is a huge opposition tovvards the suppİy and demand in the labor 
market of Azerbailan. The inconsistency of the training of university 
graduates vvith the requirements of the labor market increases the 
need for the transition of the higher education system to the system 
of professional standards. Some issues influence the question of the 
employment of young professionals such as, on the one hand, by the 
characteristic aspects of the education system, and on the other by 
the changing trends emerging in the labor market. To identify 
problems assocİiated vvith graduates turning to be a part of the labor 
market, there is a need to define the labor trends, to conduct 
monitoring studies on professional motivation and labor behavlor of 
students. Currently, the strengthening of the vocational education 
system based on the requirements of the labor market is one of the 
priority issues of the state policy of Azerbaifan. The introduction of 
professional standards based on proficiency is the key point for 
developing the competitiveness of the national vvorkforce and its 
integration into the international labor market. 

GİRİŞ 


Əmək bazarının yaranması və fəaliyyəti ilə 
bağlı problemlər bütün ölkələrin sosial-iqtisadi 
inkişafında mərkəzi yeri tutur, belə ki, əmək 
istehsalın mühüm amilidir. Sosial əmək sahəsinin 
inkişafı iqtisadi tərəqqinin təmin edilməsində 
aparıcı rol oynamaqla məşğulluğun müsbət 
təsirinə malik olmaq, işləyənlərin və onların 
ailə üzvlərinin mümkün qədər yüksək gəlirinə 
nail olmaq məqsədlərinə xidmət edir. 

Bazar iqtisadiyyatının mövcud olduğu ölkə- 
lərdə sosial əmək sahəsi uzun tarixi yol keçərək 
təkmilləşib. Azərbaycanda, eləcə də sovet 
məkanına daxil olan digər ölkələrdə əmək bazarı 
mürəkkəb keçid dövründə formalaşmağa başladı. 
Əvvəllər mövcud olan idarəetmə sisteminin 
faktiki olaraq fəaliyyət göstərmədiyi vaxtda 
yeni sistemin hələ formalaşmamış olması bir 
sıra çətinliklərlə müşayiət olunurdu. Keçid 
dövrü istehsalın dərin tənəzzülü və inflyasiyanın 
yüksək səviyyəsi ilə paralel gedirdi. Problemlər 
faktiki olaraq sosial-iqtisadi həyatın bütün 
tərəflərini əhatə edərək məşğulluğun kəskin 
azalmasına, işsizliyin artmasına, real gəlirlərin 
və əhalinin həyat səviyyəsinin aşağı düşməsinə 
səbəb oldu. Bir çox ölkələrdən fərqli olaraq 
Azərbaycanın vəziyyəti silahlı münaqişəyə görə 
daha mürəkkəb idi. Azərbaycan ərazilərinin 
erməni silahlı qüvvələri tərəfindən işğal olunması 
nəticəsində məcburi köçkünlərin yerləşdirilməsi, 
işlə və minimal həyat şəraiti ilə təmin edilmələri 
böyük çətinliklər yaradırdı. 

Məşğulluğun yüksəldilməsi, sosial-iqtisadi 
inkişaf istiqamətində dövlət tərəfindən bir sıra 
təbdirlər həyata keçirilən, “2019-2030-cu illər 
üçün Azərbaycanda məşğulluğun milli strate- 
giyası” “Azərbaycan Respublikası regionlarının 
2019-2023-cü illərdə sosial-iqtisadi inkişaf 
Dövlət proqramı” hazırlanıb. Hazırda keçid 
dövründə yaranan çətinliklərin əsas hissəsi həll 
olunsa da, ölkə bu dövrlə bağlı problemlərin 
izlərindən tamamilə azad ola bilməyib. 

Qloballaşma proseslərinin sürətlənməsi 
Azərbaycan Respublikasını da dünya əmək 
bölgüsünə daxil etdi. Azərbaycanın dünya 
iqtisadiyyatına inteqrasiyası neft emalı sahəsinə 


yatırım dalğasına səbəb oldu və bu sahədə yeni 
iş yerləri yaradıldı. Bu gün neft Azərbaycanın 
qloballaşma prosesinə qoşulmasında yeganə 
amil deyil və qeyri-neft sahəsi getdikcə daha 
çox əhəmiyyət kəsb etməyə başlayıb, bu isə öz 
növbəsində nizamlanmış iqtisadi yüksəlişə 
imkanlar yaradacaq. 


MƏZUNLARIN MƏŞĞULLUQ 
MƏSƏLƏLƏRİNİN HƏLLİNDƏ 
ALİ MƏKTƏBLƏR VƏ ŞİRKƏTLƏR 
ARASINDA ƏMƏKDAŞLIQ 


İnkişaf etmiş ölkələrdə də iqtisadi artım 
sürətini aşağı salan qlobal tənəzzül və inflya- 
siyanın təzyiqi dünya əmək bazarına son dərəcə 
mənfi təsir göstərir, eyni zamanda elmi texniki 
inqilabın növbəti mərhələsi ilə əlaqədar rəqəm- 
sallaşmanın sürətlənməsi, süni intellektin tətbiqi 
bir sıra peşələrə olan ehtiyacı azaldır və ya sı- 
radan çıxarır. Bu proseslər məşğulluq sahəsində 
insan kapitalı strukturunun dəyişilməsi, əmək 
ehtiyatlarının təkmilləşməsi istiqamətində 
tədbirlər həyata keçirən Azərbaycana da təsir 
göstərməkdədir. Aydındır ki, vaxtında tədbirlər 
görərək insan kapitalının inkişafı üçün şərait 
yaradan, biznes subyektləri üçün stimulverici 
mexanizmlər tətbiq edən, həmçinin rəqəmsal 
iqtisadiyyatın elementlərindən istifadə edən 
ölkələr irəli gedə biləcək. Bu mənada Azərbaycan 
iqtisadiyyatın rəqəmsal transformasiyası, sə- 
nayenin inkişafının əmək bazarına uyğun- 
laşdırılması istiqamətində ilk addımlarını atır. 
Müstəqillik dövründə böyük inkişaf yolu keçən 
Azərbaycanda son illər genişmiqyaslı sosial 
layihələr həyata keçirilir, ölkə əhalisinin məş- 
ğulluğunun artırılması, müxtəlif sosial məsə- 
lələrin həlli və əmək bazarının inkişafı üçün 
büdcədən əhəmiyyətli vəsaitlər ayrılır. Bu gün 
dövlət və özəl sektorlar gənclərin işlə təmin 
olunması istiqamətində tədbirlər görür, həmin 
məqsədlə inzibati idarəçilik islahatları həyata 
keçirilir. 

Azərbaycanda ali məktəb məzunlarının 
məşğulluq məsələsinin həllində ali məktəblər 
və iri şirkətlər arasında əməkdaşlıq mühüm 
rol oynayır. Məsələn, “Azərsun Holdinq” şirkəti 

ali məktəblərlə danışıqlar apararaq personalın 
toplanması sahəsində təsirli üsul tətbiq edir. 
Belə ki, şirkət işə qəbul üçün təcrübə şərtini 
deyil, istedad, kreativ düşüncə, xüsusi bacarıqlar, 
işləmək və təhsil almaq arzusunu əsas kri- 
teriyalar hesab edir. 

“Azərkimya” istehsalat birliyi kadr siyasətində 
gənclərə xüsusi diqqəti ilə seçilən təşkilatlardan 
hesab oluna bilər. Təşkilat Respublikanın dörd 
ali təhsil müəssisəsi ilə mütəmadi danışıqlar 
apararaq kimya və kimya mühəndisliyi sahə- 
lərində təhsil alan tələbələrin istehsalat birliyinin 
zavodlarında təcrübə keçməsi üçün tədbirlər 
görür, tələbələrin təcrübə baxımından zəngin- 
ləşməsi prosesinə rəhbərlik edir. Dünyanın nü- 
fuzlu şirkətlərindən sayılan “Petkim Petrokimya 
holdinq” şirkətində də gələcək məzunların 
təcrübəsini təşkil edən “Azərkimya” İB, tələbələri 
səmərəli təkliflər üzrə müsabiqələrə cəlb edərək, 
gələcək əməkdaşların seçilməsini uğurla tətbiq 
edir. İstehsalat Birliyinin müəssisələrində təqaüd 
yaşına çatmış və bir neçə il iş staiı olan əmək- 
daşların yeni işə başlayan məzunlara təhkim 
edilməsi təqdir ediləcək haldır (Əliyev, 2016). 

Azərbaycan Respublikası Əmək və Əhalinin 
Sosial Müdafiəsi Nazirliyi nəzdində fəaliyyət 
göstərən Dövlət Məşğulluq Agentliyinin 
məlumatlarına görə, boş iş yerləri olsa da, iş 
axtaran namizədlər iş təklif edənlərin krite- 
riyalarına uyğun gəlmirlər və bu mənzərə daha 
çox texniki ixtisas sahələrində müşahidə olunur. 
Azərbaycanın əmək bazarında tələb və təklif 
arasında böyük fərq yalnız nadir ixtisas üzrə 
mütəxəssislərin çatışmazlığı problemini ortaya 
qoymur, Azərbaycanın təhsil sisteminin qarşısına 
yeni vəzifələr qoyur. Bu gün Azərbaycanda kar- 
bohidrogen əməliyyatları sahəsində sertifikatlı 
mütəxəssislərə, neft hasilatı üçün xüsusi proqram 
üzrə biliklərə sahib mühəndislərə, qazma qur- 
ğularını təmizləyəcək mütəxəssislərə, əmək 
təhlükəsizliyi mütəxəssislərinə, əməyin müha- 
fizəsi üzrə məsləhətçilərə, neft yataqlarının 
rəqəmsal idarə edilməsi üzrə mütəxəssislərə 
böyük tələbat var. Göstərilənlərdən əlavə, şir- 


kətlər proqram təminatı sahəsində kadrlara: 
səs siqnalı ötürmə sistemləri, gigiyena və 
təhlükəsizlik, qidalanma, efir və bitki yağları 
üzrə mütəxəssislərə, aqronomlara ciddi ehtiyac 
duyurlar. Azərbaycanın bir çox ali məktəbinin 
tədris proqramlarının müasir tələblərdən 10- 
15 il geri qaldığını etiraf etməliyik. İş axtaranlarda 
xüsusi peşə vərdişlərinin olmadığını nəzərə 
alan Dövlət Məşğulluq Agentliyi namizədlərə 
əlavə kurslar keçməyi təklif edir, “diplomlu 
olmaq mütəxəssis olmaq deyil” şüarını əsas 
tutur. Buradan anlaşılır ki, Azərbaycan tələbələri 
ixtisas seçimində kadrlara ciddi ehtiyac duyulan 
sahələrə diqqət yetirmirlər. Ali məktəb mə- 
zunlarının yalnız 42 96-nin işlə təmin olunması 
da bunu təsdiq edir1. 


GƏNC MÜTƏXƏSSİSLƏRİN HAZIRLIQ 
SƏVİYYƏSİ VƏ ƏMƏK BAZARI 


Ali məktəb məzunlarının hazırlığının əmək 
bazarının tələbləri ilə uyğunsuzluğu ali təhsil 
sisteminin peşəkar standartlar sisteminə keçidi 
və ixtisas çərçivələrinin müəyyən edilməsi 
zərurətini yaradır. Gənc mütəxəssislərin işlə 
təminatı məsələsinə bir tərəfdən təhsil sisteminin 
səciyyəvi cəhətləri, digər tərəfdən isə əmək 
bazarında yaranan dəyişkən tendensiyalar təsir 
göstərir. Regional əmək bazarı bu gün ixtisaslı 
kadrlarla doludur və yaxın gələcəkdə onların 
sayının azalacağı ehtimalı yoxdur. Bu isə gənc 
mütəxəssislərin işlə təmin edilməsi vəziyyətinin 
getdikcə çətinləşməsi deməkdir. Gənc mütə- 
xəssislərin əmək bazarına girişi prosesində üzə 
çıxan problemlərin mənbəyini yalnız məzunların 
iş təklif edənlərlə ünsiyyətdə özlərini adekvat 
təqdim edə bilməmələri ilə izah etmək doğru 
olmaz. Bu, tələbələrin ixtisas mərhələsi seçi- 
mində düzgün istiqamətlənməməsi, ixtisas 
tədrisinin və ümumiyyətlə, konkret ali məktəbdə 
tədrisin səviyyəsi ilə xeyli dərəcədə bağlıdır. 
Ona görə də məzunların əmək bazarına çıxışı 
ilə bağlı problemlərin aradan qaldırılması məq- 
sədilə əmək meyillərinin müəyyən edilməsinə, 


1 https:/ /az.sputniknevvs.ru/20190415/obrazovanie-azerbailan-trudoustro)stvo-420040097.html 

tələbələrin peşəkar motivasiyası və əmək dav- 

ranışına həsr olunmuş monitorinq tədqiqat- 

larının aparılmasına ehtiyac var. 
Azərbaycan Respublikası Nazirlər Kabinetinin 

19 sentyabr 2008-ci il Əsasnaməsi gənc 

mütəxəssislərin əmək bazarına inteqrasiyası 

istiqamətində mühüm fəaliyyət planlarını 
nəzərdə tutur. Əsasnamə ali təhsil (həmçinin 
orta təhsil) müəssisələrində təcrübə və karyera 
şöbələrinin yaradılmasını vacib hesab edir”. 

Mərkəzlərin fəaliyyətində mühüm məqsədlər 
bunlardan ibarətdir: 

ə tədris planlarına müvafiq planlar üzrə tə- 
ləbələrin (bakalavr və magistrlərin) isteh- 
salat-pedaqoii təcrübəsinin təşkili, 

ə ali məktəblərin əmək bazarı ilə əlaqəsinin 
yaradılması, nizamlanması və inkişaf etdi- 
rilməsi, 

ə universitetlərə gələcək kadr hazırlamaq məq- 
sədilə abituriyentlərin cəlb edilməsi və bu 
məqsədlə görüşlərin keçirilməsi, 

e universitetlərin müxtəlif istehsal müəssisələri 
və təşkilatlarla əlaqə yaradaraq zəruri müqa- 
vilələr bağlamaları. 
2018-ci ilin noyabrında Azərbaycan Res- 

publikasının Gənclər Fondunun nəzdində “Gənc- 

lərin inkişaf və Karyera mərkəzi” fəaliyyətə 
başladı. Respublika Prezidenti İlham Əliyevin 

1 oktyabr 2019-cu il tarixli sərəncamına əsasən, 

şəhərlərdə və bölgələrdə yaşayan gənc vətən- 

daşların hərtərəfli inkişafının təmin edilməsi 
məqsədilə əlavə tədbirlər haqqında müddəalar 
təsdiqləndi. Yerlərdə bu məqsədlə yaradılan 
nümayəndəliklər müxtəlif peşəkar treninqlər, 
ustad dərsləri keçirməli, tədris və təcrübi proq- 
ramlar hazırlamalı, görüşlər, seminarlar və in- 
tellektual oyunlar təşkil etməlidirlər. Nəzərdə 
tutulan tədbirlər: gənclərin əlavə bilik və ba- 
carıqlara yiyələnmələri, müxtəlif tədris proq- 
ramlarında iştirak etmələri, eləcə də əmək ba- 
zarı barədə lazımi informasiya və məsləhətlər 
almaları üçün əvəzsiz fürsətdir. 
Azərbaycanda insan kapitalının inkişafı 
prosesində Azərbaycan İnsan resursları İnsti- 
tutunun (Azərbaycan HR institutu) fəaliyyətini 
xüsusilə qeyd etməliyik. Bu, personalların idarə 
olunması, tədrisi və təkmilləşdirilməsi sahəsində 


aparıcı təşkilatdır. Azərbaycan İnsan resursları 
İnstitutu əmək bazarının müasir tələblərinə 
uyğun müxtəlif işlər görür ki, onların arasında 
liderlik və menecment kursları, kadrların təhsili 
və sertifikatlaşdırılması proqramları, elektron 
tədris sistemi mühüm yer tutur. Fəaliyyəti 
beynəlxalq standartlara uyğun gələn Azərbaycan 
İnsan resursları İnstitutu, HRCI (HR Certification 
Institute) və SHRM (Society for Human Re- 
sources Management) kimi aparıcı təşkilatlarla 
əməkdaşlıq edir5. 

2015-ci ildən başlayaraq Azərbaycanda iş 
adamları, kadr üzrə mütəxəssislər, dövlət və 
özəl şirkət nümayəndələrinin iştirakı ilə təşkil 
olunan Milli insan resursları forumu iş təcrübəsi, 
yeni innovasiyalar, son layihələr barədə 
məlumatların paylaşılması, həmçinin peşəkar 
mühitdə aktual mövzuların müzakirəsi 
məqsədlərinə xidmət edir. Bakıda 2022-ci ilin 
aprelində “Axına qarşı” 2023-cü ilin mayında 
“Gələcəyə dəyər” şüarı altında təşkil olunan 
Milli insan resursları forumları məşğulluqla 
bağlı bir sıra problem mövzuların (“İstedad, 
yoxsa təcrübə” “Fərqli prizma” “Gələcəyin 
insanı”) müzakirəsini diqqət mərkəzində saxlayır. 
Zirvə panellərində “komanda idarəçiliyi” 
“Azərbaycanın əmək bazarının perspektivləri” 
kimi mühüm məsələlərin həlli ətrafında fikir 
mübadiləsi aparılır (DMA, 2020). 

2020-ci ilə aid Azərbaycanda məşğulluqla 
bağlı statistik göstəricilər işsizlərin ümumi sayı 
nisbətində gənclərin sayının yüksək olduğunu 
təsbit etdi. 2010-cu il ilə müqayisədə 2019-cu 
ildə gənclər arasında işsizlik 14,906-dən 12,406- 
dək azalsa da, ümumi işsizlik səviyyəsindən 
2,6 dəfə yüksək olaraq qalır. Azərbaycanda 
ümumi işsizlik səviyyəsinə nisbətdə gənclər 
arasında işsizlik faizinin yüksək göstəriciləri, 
əsasən, məşğulluq sahəsində məhdud imkanlar, 
iş təcrübəsinin olmaması ilə izah edilir (Azer- 
baiğan education, 2020). Azərbaycanda işgüzar 
iqlimin müşahidəsi göstərir ki, ixtisaslı mü- 
təxəssislərin çatışmazlığı bu ölkədə fəaliyyətdə 


2 https://bsu-uni.edu.az/az/department/7 
3 https:/ /vvvvvv.hrinstitute.az/ 

olan Avropa İttifaqı biznesi üçün ciddi maneələr 
yaradır. Bir çox şirkətlər akademik təhsili və 
peşəkar hazırlığı qeyri-məqbul qiymətləndirərək 
təhsil sistemində rəqəmsallaşmanın aşağı 
səviyyəsini, praktiki müasir metodların tətbiq 
edilməməsini irad tuturlar. İş təklif edənlər iş 
fəaliyyətində zəruri olan yalnız texniki vərdişləri 
deyil, koqnitiv (məsələn, problemləri hesabla- 
yaraq həll etmək), adekvat sosial davranış 
(müstəqil işləmək bacarığı, liderlik, komandada 
iş və s.) bacarıqlarına sahiblik tələblərini də 
qoyurlar və səriştələrin formalaşdırılaraq inkişaf 
etdirilməsi Azərbaycanın təhsil sisteminin pri- 
oritet məsələlərinə çevrilməlidir (European 
Training Foundation, 2020). 

İctimai münasibətlər sistemində dəyişikliklər 
təhsil sistemindən mühüm islahatlar tələb 
edərək, yeni tarixi mərhələ olan postsənaye 
dövrü ilə ayaqlaşmaq zərurətini yaradır. XXI 
əsrdə bütün ölkələrin siyasətində əsrin tə- 
ləblərinə hazır olmaq, bunun üçün təhsildən 
başlamaq vacibdir (Bəndəliyeva, 2022: Əmirova, 
2023). 

Peşə təhsili sisteminin əmək bazarının 
tələbləri əsasında təkmilləşdirilməsi dövlət 
siyasətinin prioritet məsələlərindən biridir. 
“Azərbaycan Respublikasında peşə təhsili və 
təliminin inkişafına dair Stratefi Yol Xəritəsi”nin 
təsdiqi, Azərbaycan Respublikasının Elm və 
Təhsil Nazirliyi yanında Peşə Təhsili üzrə Dövlət 
Agentliyinin təsis edilməsi əmək bazarı ilə təhsil 
sistemi arasındakı maneələrin qaldırılması 
məqsədini daşıyır. Səriştələr əsasında 
hazırlanmış peşə standartlarının tətbiqi milli 
işçi qüvvəsinin rəqabət qabiliyyətliliyinin 
artırılması və onun beynəlxalq əmək bazarına 
inteqrasiyası üçün əsas alətdir (“Xalq” qəzeti, 
2018). Ali təhsil müəssisələrində keyfiyyətin 
yüksəldilməsi, onlara inam və etibarın 
yaradılması məqsədilə keyfiyyət təminatının 
tətbiq olunması təklifləri son illər tez-tez səslənir 
(Həsənzadə, 2023). Gənc mütəxəssislərin 
(ümumiyyətlə, gənclərin) işlə təminatı məsələsi 
sahibkarlar üzərinə də müəyyən məsuliyyətlər 
(yeni iş yerləri açmaq, yatırımlar və s.) qoyur 
(Həmzəzadə, 2018). 

Hər il əmək bazarına çıxan gənc mütə- 
xəssislərin layiqli işlə təmin olunması hazırda 
inkişaf etmək istəyən bütün ölkələrin mühüm 
problemidir. Problemin aktuallığı onunla izah 
edilir ki, dünya iqtisadiyyatının savadlı idarəçiliyə 
ehtiyacı var və bu günə qədər məşğulluq 
sahəsində əmək ehtiyatlarından təsirli istifadə 
mexanizmlərinin yaradılması mümkün olmayıb. 
Yaranan yeni problemlər, artıq mövcud olan 
problemləri daha da kəskinləşdirir. Belə ki, 
işsizlik artır, əmək bazarının tələb və təklifi 
arasında uyğunsuzluq hökm sürür, məzunların 
iş axtarışı müddəti uzanmaqda davam edir. 
Bundan əlavə, gənc mütəxəssislərin əmək 
bazarında digər problemli meyillər də özünü 
göstərir: 

1. Aktiv biznes-informasiya prosesləri 
şirkətlərdə iş yerlərinin ixtisarına, işsizliyin 
artmasına səbəb olur, 

2. Gənc nəslin motivasiyası ilə bağlı çətinliklər 
ortaya çıxır və bu da idarəçilik fəaliyyətində 
yeni yanaşma şərtini ortaya qoyur, 

3. Gənclərin iqtisadiyyatın real sahələrində 
(kənd təsərrüfatı, sənaye və s.) fəaliyyətə zəif 
marağı, gənclərin xeyli hissəsinin uzaqdan 
fəaliyyətə üstünlük verməsi, 

4. İşləmək və təhsil almaq (diplomdan sonrakı 
təhsil və s.) istəməyən insanların sayının artması. 

2020-ci ilin martında Dünya Bankı Azər- 
baycanda məşğulluq üzrə layihəni dəstəkləyərək 
100 milyon dollar həcmində kredit ayırdı. Qeyd 
edək ki, layihə qadınlar, əhalinin ölkə daxilində 
yerdəyişmə edən təbəqələri ilə yanaşı, gənclərin 
də məşğulluq məsələlərini əhatə edir. Ümu- 
miyyətlə, gənc mütəxəssislərin peşəkarlıq 
keyfiyyəti də ciddi əhəmiyyət kəsb edir. Yeni 
fəaliyyət növlərinin, ixtisasların və innovasiya 
müəssisələrinin yaranması insan kapitalının 
tətbiqi imkanlarını əhəmiyyətli dərəcədə 
genişləndirərək sosial bərabərsizliyi dərinləşdirir, 
qeyri-formal məşğuliyyət növləri isə getdikcə 
norma kimi qəbul edilir. Müasir gənc mütə- 
xəssislərin əmək bazarı xüsusiyyətləri arasında: 
təhsildən iş fəaliyyətinə keçid dövrünün uzun 
(eyni zamanda təhlükəli) olması, passivliyin 

artması, əmək bazarına münasibətdə qətiy- 
yətsizlik və fəaliyyətsizliyin artması, az əmək 
haqqı, məcburi qeyri-tam iş günü, müvəqqəti 
iş kimi halları qeyd edə bilərik. Digər tərəfdən, 
Azərbaycan gənclərinin əmək potensialının 
inkişafına yüksək sosiallaşma və təhsilalma 
həvəsi, təhsilin keyfiyyətinin (formal, qeyri-for- 
mal, məlumatlandırıcı) yüksəldilməsi sahəsində 
həyata keçirilən tədbirlər, gənclər arasında 
sahibkarlığın artması, əmək bazarında aktivlik 
və mobillik, müxtəlif fəaliyyət növlərinə hazır 
olmaq (təhsil, iş, ictimai, innovativ fəaliyyət 
və s.) kimi pozitiv amillər də təsir göstərir. 

